

# Raghavendra Tantra Prathama Patala

॥ ಶ್ರೀ ಗುರುಭೋಜನಮಃ ಹರಿಃ ಓಂ ॥

ಶ್ರೀಮದ್ಗುರುರಾಘವೇಂದ್ರಪ್ರೇಮಪುತ್ರ ಶ್ರೀಮತ್ -

ಕೃಷ್ಣಾವಧೂತಪಂಡಿತಕೃತ ಶ್ರೀರಾಘವೇಂದ್ರತಂತ್ರ ಪ್ರಾರಂಭಃ ॥

॥ ಶ್ರೀಹರಯೇ ನಮಃ ॥

ಅಥ ಶ್ರೀಮತ್ಕೃಷ್ಣಾವಧೂತಪಂಡಿತಕೃತೌ ಶ್ರೀರಾಘವೇಂದ್ರತಂತ್ರೇ

ಪ್ರತ್ಯಕ್ಷಸಿದ್ಧಿಪ್ರದೇ ಪೂರ್ವಪೀಠಿಕಾನಾಮಃ ಪ್ರಥಮಃ ಪಟಲಃ ॥

ಅಥಾತಃ ಶ್ರೀರಾಘವೇಂದ್ರತಂತ್ರಂ ವಕ್ಷ್ಯೇತವಾಜ್ಞಯಾ । ಕೃಷ್ಣಾವಧೂತ  
ನಾಮಾಹಂ ಕಲೌಪ್ರತ್ಯಕ್ಷಸಿದ್ಧಿದಂ ॥೧॥ ನಾರಾಯಣಂ ನಮಸ್ಕೃತ್ಯ ರಾಮಕೃಷ್ಣ  
ದ್ವಯಾತ್ಮಕಂ । ಮಾರುತಿತ್ರಿತಯಂ ಪ್ರಾಣಂ ತತೋ ಗ್ರಂಥಮುದೀರಯೇ ॥೨॥  
ಶ್ರೀರಾಘವೇಂದ್ರಗುರುರಾಟ್ ಸಾರ್ವಭೌಮಾಂಘ್ರಿರೇಣವಃ । ಸಿದ್ಧಿಂ ದಿಶಂತು ಮೇ  
ವಾಚಾಂ ರಸಾರ್ಣವ ಇವಾಂಭಸಾಂ ॥೩॥ ರಾಘವೇಂದ್ರಗುರೋಃ ಪಾದಪದ್ಮಪಾಂಸು  
ಲುತನ್ಮನಾಃ । ಅಪ್ಪಣಾಚಾರ್ಯವರೋತ್ರ ಸಿದ್ಧಿಂ ದಿಶತು ಕರ್ಮಣಿ ॥೪॥ ಯಃ  
ಪೂರ್ವಂ ಬೋಧಯಾಮಾಸ ಸ್ವಪ್ನೇ ಮಾಂ ವಿಮುಖಿಂ ಗುರೋಃ । ದ್ವಾತ್ರಿಂಶದ್ವರ್ಷ  
ಪರ್ಯಂತಂ ದುರಾಚಾರರತಂ ಸದಾ ॥೫॥ ಪ್ರಬೋಧಿತೋಽಪ್ಯವಿಶ್ವಾಸಾದಪ್ಪಣಾ  
-ಚಾರ್ಯೇಣ ಮೂಢಧೀಃ । ನಾಕಾರ್ಷಂ ಶ್ರೀಗುರುಭಕ್ತಿಂ ಪುನರಾಸಂ ಕುಕರ್ಮಣಿ  
॥೬॥ ಪುನಃಸ್ವಪ್ನೇಸಮಾಗತ್ಯ ಮಂತ್ರೌ ಸವ್ಯಾಸಕೃಷ್ಣಯೋಃ । ಅಪ್ಪಣಾರ್ಯೋಽಹಮಿ  
ತ್ಯುಕ್ತ್ವಾ ಸೇವಾಂ ಚೋಪಾವಿ ಶದ್ಗುರೋಃ ॥೭॥ ಅಜ್ಞಾತಶ್ರೀಗುರುಸ್ತೋತ್ರೋಪ್ಯೇ  
ತತ್ ಪ್ರಭೃತಿ ವಿಶ್ವಸನ್ । ಗುರುಸ್ತೋತ್ರಾರ್ಥಮೇವಾಹಂ ಪಠನ್ ಗುರುಮಪೂಜಯಂ  
॥೮॥ ಏವಂ ಕತಿಪಯೇಕಾಲೇನಿವೃತ್ತೇ ಕೋಽಪಿ ಸದ್ಯತಿಃ । ಸ್ವಪ್ನೇಯದಾಹ  
ಗೋಪ್ಯತ್ವಾತ್ಪ್ರದ್ವಕ್ಷುಂ ನ ಹಿ ಸಾಂಪ್ರತಂ ॥೯॥ ತದಾರಭ್ಯಾವಧೂಯಾಹಂ ವಿಷಯಾನ್  
ಬಾಂಧವಾನ್ ಗೃಹಂ । ಕೋಶಂ ಪಿತ್ರಾರ್ಜಿತಂ ಪುತ್ರಾನ್ ಪತ್ನೀದ್ವಯಮಪಿ ಪ್ರಿಯಂ  
॥೧೦॥ ಮನಸಾಽಪಿ ಪರಿತ್ಯಜ್ಯ ಗೃಹಾದನ್ಯತ್ರ ತಸ್ಥಿವಾನ್ । ಉಪಾಸ್ಯ  
ಗುರುಪಾದಾಬ್ಜಮವಧೂತಸ್ತತೋಽಭವಂ ॥೧೧॥ ಲೋಕೇ ಪಿತೋರ್ಮಥಾ ಪುತ್ರೇ  
ತತೋಽಪಿ ಪ್ರೇಮತೋಽಧಿಕಾತ್ । ಮಾಂ ರಕ್ಷತಿ ಗುರುಸ್ಸಸ್ಮಾತ್ ಸ ಪಿತಾಹಂ ಚ  
ತತ್ಸುತಃ ॥೧೨॥ ತತ್ರಾಪ್ಯನುಸರಂತೀ ಮಾಂ ದ್ವಿತೀಯಾಭೂದ್ವಿತೀಯಕಾ ।  
ಗುರುರಾಜಾನುಮತ್ಯಾಹಂ ಸ್ವೀಚಕಾರ ಪತೀವ್ರತಾಂ ॥೧೩॥ ಸುತಂ ಚ ಜನಯಾಂಚಕ್ರೇ  
ತಸ್ಯಾಂ ಗುರ್ವತ್ಯನುಗ್ರಹಾತ್ । ಕುಟುಂಬಜೀವನಂ ತತ್ರಾಪ್ಯಾಸೀತ್ಸಸ್ಯ ಪ್ರಸಾದತಃ  
॥೧೪॥ ಪದೇಪದೇ ಸಮಾಗತ್ಯ ಸಾಕ್ಷಾತ್ಸ್ವಪ್ನೇ ಬ್ರವೀತಿಯತ್ । ಗೋಪ್ಯಂ ವಕ್ತುಂ  
ನ ತದ್ಯುಕ್ತಂ ಗುರುರಾಜಃ ಕೃಪಾನಿಧಿಃ ॥೧೫॥ ಚೋದಿತಸ್ತೇನವಕ್ಷ್ಯಾಮಿ  
ಭಕ್ತ್ಯಾನುಗ್ರಹಕಾಂಕ್ಷಿಣಾಂ । ಶ್ರೀರಾಘವೇಂದ್ರತಂತ್ರಾಖ್ಯಂ ಗ್ರಂಥಂ ಪ್ರತ್ಯಕ್ಷ  
ಸಿದ್ಧಿದಂ ॥೧೬॥ ಧನಸ್ಯದೇವತಾವಿಷ್ಣುರ್ಜಾಮದಗ್ನೋಽಖಿಲೇಶ್ವರಃ । ಸ ಶಂಕರ

ಶರೀರಸ್ಥೋ ಯಜ್ಞೋಚ್ಚಿಷ್ಟಧನಪ್ರದಃ || ೧೭|| ಇತ್ಯಾದಿಗುರುವಾಕ್ಯೇನ ಧನದಂ  
 ಪಠನಾದಿದಂ | ಗಂಗಾದಿಸರ್ವತೀರ್ಥಾನಾಂ ಲಭತೇ ಸ್ನಾನಜಂ ಫಲಂ ||೧೮||  
 ವೇದಾಂತಭಾರತಾದೀನಾಂ ವೇದಾನಾಮಪಿಸಾಂಗತಃ | ಪಠನೇ ಯತ್ಫಲಂ ತಚ್ಚ  
 ಸಕೃತ್‌ಪಠನತೋ ಭವೇತ್ ||೧೯|| ಸರ್ವಮಂಗಲಮಾಂಗಲಂ ಸರ್ವತಾಪ  
 ಪ್ರಣಾಶನಂ | ಸರ್ವರೋಗಪ್ರಶಮನಮಾಯುರ್ವರ್ಧನಮುತ್ತಮಂ ||೨೦|| ಸ್ತ್ರೀಹತ್ಯಾ  
 ಬಾಲಘಾತಶ್ಚ ಗೋಹತ್ಯಾ ಬ್ರಹ್ಮಶಾಸನಂ | ಸರ್ವಹತ್ಯಾಕೃತಂ ಪಾಪಂ ಕ್ಷಯಂ  
 ಯಾತ್ಯಸ್ಯಪಾಠತಃ ||೨೧|| ಸ್ತ್ರೀಯೇ ಗುರ್ವಂಗನಾಗಾಮೀ ತಥಾ ವಿಶ್ವಾಸಘಾತಕಃ |  
 ಅಯೋನಿಗಾಮೀ ಯೋ ಮೂಢೋ ಬ್ರಾಹ್ಮಣ್ಯಾಸಹಸಂಗಮೀ ||೨೨|| ಕುಯೋನಿ  
 ಮೈಥುನಾದ್ಧುಷ್ಣೋ ದುಷ್ಣೋದುರ್ಬುದ್ಧಿಚೇತಸಃ | ನಷ್ಟಸ್ವಧರ್ಮೋಪ್ಯೇತಸ್ಯ  
 ಪಠನಾಚ್ಛುದ್ಧಿಮಾಪ್ನುಯಾತ್ ||೨೩|| ವಿನಾಪೂಜಾಂ ವಿನಾಧ್ಯಾನಂ ವಿನಾನ್ಯಾಸಂ  
 ವಿನಾತಪಃ | ವಿನಾಜಪಂ ವಿನಾಯಜ್ಞಂ ವಿನಾಯೋಗಂ ಚ ಭಾವನಾಂ ||೨೪||  
 ಫಲಂತು ಲಭತೇ ತೇಷಾಂ ಪಠನಾದಸ್ಯ ನಿತ್ಯಶಃ | ಅತ್ಯಂತ ಚಿತ್ತನೈರ್ಮಲಕರಂ  
 ದುಃಸ್ವಪ್ನನಾಶನಂ ||೨೫|| ಯೋಗಾನಂದಕರಂ ಜ್ಞಾನಭಕ್ತಿ ವೈರಾಗ್ಯದಾಯಕಂ |  
 ಭೂತಪ್ರೇತಪಿಶಾಚೋಗ್ರಬ್ರಹ್ಮರಾಕ್ಷಸನಾಶನಂ ||೨೬|| ಗಾಂಧರ್ವಮಾರೀಕೂಷ್ಮಾಂಡ  
 ಬಾಲಗ್ರಹವಿನಾಶನಂ | ಸ್ವಾಮಿದ್ರೋಹ ಪಿತ್ರದ್ರೋಹ ಪಿತ್ರವ್ಯದ್ರೋಹಹಾರಕಂ  
 ||೨೭|| ವಶ್ಯಾಕರ್ಷಣ ವಿದ್ವೇಷ ಮಾರಣೋಚ್ಚಾಟನಪ್ರದಂ | ಸ್ತಂಭನಂ ಶತ್ರುವಚಸಾಂ  
 ಪ್ರತ್ಯರ್ಥಿಕೃತಕರ್ಮಣಾಂ ||೨೮|| ಯಂತ್ರತಂತ್ರ ಪ್ರಶಮನಂ ಚೋರವ್ಯಾಘ್ರ  
 ಭಯಾಪಹಂ | ರಾಜಬಾಧಾಂ ಕ್ಷುದ್ರಬಾಧಾಂಹರೇತ್‌ಕೈವಲ್ಯದಾಯಕಂ ||೨೯||  
 ಹೃದ್ರೋಗಂ ಕುಕ್ಷಿರೋಗಂ ಚ ಶೂಲಾಪಸ್ಕಾರಗುಲ್ಮಜಂ | ಏಕಾಹಿಕಂದ್ವಾಹಿಕಂ  
 ಚ ತ್ಯಾಹಿಕಂ ಚತುರಾಹಿಕಂ ||೩೦|| ಅನೇಕಜ್ವರಸಂಬಾಧಂ ಕುಷ್ಠಶೋಫಕ್ಷಯಾದಿಕಂ  
 ಆಧಯೋವ್ಯಾಧಯಸ್ಸರ್ವೇ ಪ್ರತ್ಯಂಗೀರಪುರೋಗಮಾಃ ||೩೧|| ಏತಸ್ಯ ಪಾಠ  
 ಮಾತ್ರೇಣ ಪಲಾಯಂತೇತಿ ದೂರತಃ | ಪ್ರತಿವಾದಿಜಯಂ ವಿದ್ಯಾಂ ಧನಂ ರಾಜ್ಯಂ  
 ಪಶೂನ್‌ಸುತಾನ್ ||೩೨|| ಕನ್ಯಾಪತ್ನೀಂ ಚ ಲಭತೇ ಲೋಕಪೂಜ್ಯತ್ವಮಾಪ್ನುಯಾತ್ |  
 ಕೃತ್ಯಾಭಿಚಾರಗರಲಸರ್ವಬಂಧ ನಿವಾರಕಂ ||೩೩|| ಪ್ರತಿಕೂಲವತೀ ಭಾರ್ಯಾಽಪ್ಯನು  
 -ಕೂಲವತೀ ಭವೇತ್ | ಮಾತಾಪಿತೃಸುಹೃದ್ಬಂಧೂನಿಂದಕಃ ಸರ್ವದೂಷಕಃ ||೩೪||  
 ಅಭಕ್ಷ್ಯಭಕ್ಷಕೋವಾಽಪಿ ಮುಚ್ಯತೇಪಾತಕಾತ್ತತಃ | ಏಕಾವೃತ್ತಾಪಠೇದೇತತ್  
 ಸರ್ವಪಾಪೈಃ ಪ್ರಮುಚ್ಯತೇ ||೩೫|| ಸಂತತಿಂ ಸಂಪದಂ ಜ್ಞಾನಮಾರೋಗ್ಯಂ ಚಾಪಿ  
 ವಿಂದತಿ | ದ್ವಿರಾವೃತ್ತಾಪಠೇದ್ಯಸ್ತು ಭಕ್ತ್ಯಾಸಸ್ಯಾಜ್ಜಗದ್ವಶೀ ||೩೬|| ತ್ರಿರಾವೃತ್ತಾ  
 ಪಠೇದ್ಯಸ್ತು ತ್ರಿಮಾಸಂ ಗುರು ಸನ್ನಿಧೌ | ಲೋಕಪೂಜ್ಯತ್ವಮಾಪ್ನೋತಿ ರಾಜಾದ್ಯಾಃ  
 ಸೇವಕಾ ಇವ ||೩೭|| ಗುರೋ ವಾರೇಚ ಪುಷ್ಯಾರ್ಕೇ ತನ್ಮಹಾರಾಧನೋತ್ಸವೇ |

ಯಃ ಪಠೇಚ್ಛ್ರೇಣಿಯಾದ್ವಾಪಿ ಗುರುರಾಜ ಪ್ರಸಾದತಃ ||೩೮|| ಇಹಭುಕ್ತ್ವಾಽಖಿಲಾ  
 -ನ್ ಭೋಗಾನ್ ಗುರುಭಕ್ತಿಂ ಚ ದುರ್ಲಭಾಂ | ಜ್ಞಾನಂ ಚ ಹರಿಭಕ್ತಿಂ ಚ ತಯಾ  
 ವೋಕ್ಷಮ ವಾಪ್ನುಯಾತ್ ||೩೯|| ನಾರೀಶ್ರುತ್ವಾತು ಸೌಭಾಗ್ಯಂ ಸೌಶೀಲ್ಯಂ  
 ಪತಿವಶ್ಯತಾಂ | ಚಿರ ಮಾಂಗಲ್ಯಮಾಪ್ನೋತಿ ನ ಸಪತ್ನೀಕದಾಚನ ||೪೦|| ಅಪ್ಪಣಾರ್ಯ  
 ಕೃತಂ ಸ್ತೋತ್ರಂ ಪಠಿತ್ವಾದೌ ತತಸ್ತ್ವಿದಂ | ಪಠೇದ್ಯದಿ ಫಲಂ ದದ್ಯಾತ್ ಸದ್ಯಏವ  
 ಕಲೌಯುಗೇ ||೪೧|| ಕಲೌಯುಗೇಕಲ್ಪತರುಪ್ರಭಾವ ಉದ್ಧಾರಕರ್ತಾಕಲಿತಾಗಸೋಽಪಿ  
 ಜೀಯಾಚ್ಚಿರಂ ವಿಷ್ಣುಪರಾಗ್ರಗಣ್ಯಃ ಶ್ರೀರಾಘವೇಂದ್ರೋ ಗುರುರಾಡುದಾರಃ ||೪೨||  
 ಇತಿ ಶ್ರೀಮತ್ಕೃಷ್ಣಾವಧೂತಪಂಡಿತಕೃತೌ ಶ್ರೀಮದ್ರಾಘವೇಂದ್ರತಂತ್ರೇ  
 ಪ್ರತ್ಯಕ್ಷಸಿದ್ಧಿಪ್ರದೇ ಪೂರ್ವಪೀಠಿಕಾನಾಮ ಪ್ರಥಮಃ ಪಟಲಃ ||